

6. പാറശ്ശാല-പുതുക്കുളം-മെഡിക്കൽകോളേജ്
7. പാറശ്ശാല-ഞാറക്കാല-തിരുവനന്തപുരം
8. പാറശ്ശാല-ചെങ്കുളം-തിരുവനന്തപുരം
9. പാറശ്ശാല-പുഴിക്കുന്ന്
10. പാറശ്ശാല-കുളത്തൂർ-തിരുവനന്തപുരം.

#### വെള്ളൂരട

1. വെള്ളൂരട-കളിയിക്കാവിള (ഇടവാച്ചൽ, തിരുവനന്തപുരം, കണ്ണമൂല, മെഡിക്കൽ കോളേജ്, നെടുമ്പുലി-തിരുവനന്തപുരം വഴി)

#### കാട്ടാക്കട

1. കടയാൽ-കളിയിക്കാവിള
2. കാട്ടാക്കട-മായം
3. ആറ്റൂർ-വാഴിച്ചൽ
4. മണക്കാല-വാഴിച്ചൽ

(ഡി) 12-7-2021-ന് കെ.എസ്.ആർ.ടി.സി. പാറശ്ശാല ഡിപ്പോയിലെ ഒരു വിഭാഗം ജീവനക്കാർ നടത്തിയ മിന്നൽ പണിമുടക്കിനെത്തുടർന്ന് എട്ടിലധികം പേർ ജോലിക്ക് ഹാജരാകാതിരിക്കുകയും മൂന്നിലധികം ഷെഡ്യൂളുകൾ മുടങ്ങുകയും ചെയ്ത വിവരം ശ്രദ്ധയിൽപ്പെട്ടിട്ടുണ്ടോ; പ്രസ്തുത വിഷയത്തിൽ കെ.എസ്.ആർ.ടി.സി. എന്ത് നടപടി സ്വീകരിച്ചുവെന്ന വിവരം അറിയിക്കാമോ?

ശ്രദ്ധയിൽപ്പെട്ടിട്ടുണ്ട്. അച്ചടക്ക നടപടി സ്വീകരിക്കുന്നതിനായി ജോലിക്ക് ഹാജരാകാതിരുന്ന ജീവനക്കാരിൽനിന്നും നേരിൽ വിശദീകരണം കേൾക്കുന്നതിനായി ഹാജരാകുവാൻ ആവശ്യപ്പെട്ടിട്ടുണ്ട്. വിശദീകരണത്തിന്റെ അടിസ്ഥാനത്തിൽ തുടർനടപടി സ്വീകരിക്കുന്നതാണ്.

#### **കെ.എസ്.ആർ.ടി.സി. സർവ്വീസുകൾ**

237 (4625) ശ്രീമതി യു. പ്രതിഭ: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.-യുടെ കായംകുളം, ഹരിപ്പാട്, മാവേലിക്കര ഡിപ്പോകളിൽനിന്നും എത്ര ഷെഡ്യൂളുകളാണ് ദിനംപ്രതി ഓപ്പറേറ്റ് ചെയ്യുന്നതെന്ന് അറിയിക്കാമോ?

നിലവിൽ മാവേലിക്കര ഡിപ്പോയിൽനിന്നും 26-ഉം കായംകുളത്തുനിന്നും 29-ഉം ഹരിപ്പാട്ടുനിന്നും 28-ഉം ഷെഡ്യൂളുകളാണ് ദിനംപ്രതി ഓപ്പറേറ്റ് ചെയ്യുവുന്നത്.

(ബി) എത്ര അന്തർസംസ്ഥാന സർവ്വീസുകൾ ഈ ഡിപ്പോകളിൽനിന്നും ഓപ്പറേറ്റ് ചെയ്യുന്നുണ്ടെന്ന് വിശദമാക്കാമോ; ഓരോ ഡിപ്പോയിലുമുള്ള ബസ്സുകളുടെ എണ്ണം എത്രയെന്ന് വിശദമാക്കാമോ?

മാവേലിക്കര ഡിപ്പോയിൽനിന്നും തെങ്കാശിയിലേയ്ക്ക് ഒരു അന്തർസംസ്ഥാന സർവ്വീസ് നിലവിലുണ്ട്. എന്നാൽ തമിഴ്നാട് സർക്കാരിന്റെ കോവിഡ്-19 നിയന്ത്രണങ്ങൾ നിലനിൽക്കുന്നതിനാൽ ടി സർവ്വീസ് താൽക്കാലികമായി നിർത്തിയിരിക്കുകയാണ്. 4-8-2021-ലെ കണക്കുപ്രകാരം മാവേലിക്കര ഡിപ്പോയിൽ 28-ഉം കായംകുളത്ത് 32-ഉം ഹരിപ്പാട് 29-ഉം എണ്ണം ബസ്സുകളാണുള്ളത്.

#### **ഷൊർണ്ണൂർ മണ്ഡലത്തിലെ പ്രാന്ത പ്രദേശങ്ങളിൽ ബസ് സർവ്വീസ്**

238 (4626) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) ഷൊർണ്ണൂർ മണ്ഡലത്തിലെ ഷൊർണ്ണൂർ, ചെർപ്പള്ളശ്ശേരി ടൗണുകളിലൂടെ മാത്രമാണ് കെ.എസ്.ആർ.ടി.സി. ബസ് സർവ്വീസ് നിലവിലുള്ളതെന്ന് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല. ഷൊർണ്ണൂർ മണ്ഡലത്തിലെ ഷൊർണ്ണൂർ, ചെർപ്പള്ളശ്ശേരി ടൗണുകൾ കൂടാതെ വാണിയംകുളം പഞ്ചായത്ത് തുടങ്ങിയ പ്രദേശങ്ങളിൽകൂടിയും കെ.എസ്.ആർ.ടി.സി. സർവ്വീസ് നടത്തുന്നുണ്ട്.

(ബി) പ്രസ്തുത മണ്ഡലത്തിലെ നഗരസഭകളുടെയും പഞ്ചായത്തുകളുടെയും പ്രാന്തപ്രദേശങ്ങളിലൂടെ സുഗമമായ റോഡ് സൗകര്യം ഉണ്ടായിട്ടും ബസ് സർവ്വീസ് നടത്താത്തതിന്റെ കാരണം വിശദമാക്കാമോ?

പെരുന്തൽമണ്ണ-ചെറുകര-തക്കപാറ-നാട്ടുമാംഗലം, കോപ്പാ, മുളയൻകാവ് വഴി ചെർപ്പള്ളശ്ശേരി എന്ന ഒരു സർവ്വീസ് കെ.എസ്.ആർ.ടി.സി. നടത്തിയിരുന്നു. ടി സർവ്വീസ് വരുമാനക്കുറവും, കോവിഡ് നിയന്ത്രണങ്ങൾമൂലവും നിലവിൽ ഓപ്പറേറ്റ് ചെയ്യുന്നില്ല.

(സി) ബസ് സർവ്വീസ് ഇല്ലാത്ത റൂട്ടുകളിൽ പുതുതായി സർവ്വീസ് തുടങ്ങുന്നതിനുള്ള നടപടി സ്വീകരിക്കുമോ; ഇല്ലെങ്കിൽ കാരണം വിശദമാക്കാമോ?

അപേക്ഷകൾ ലഭിക്കുന്ന മുറയ്ക്ക് സാധ്യതാ റിപ്പോർട്ടിന്റെ അടിസ്ഥാനത്തിൽ പരിശോധിക്കുന്നതാണ്.